



MINUTI
KUNSILL LOKALI IX-XEWKIJA
LAQGHA MILL-BIDU TAL-KUNSILL: NRU 435
IS-SITT KUNSILL - LAQGHA NUMRU 63
L-Erbgha 25 ta' Jannar, 2012 fis-6:00pm.

Il-Membri tal-Kunsill Lokali tax-Xewkija ltaqghu fl-Uffiċċju Amministrattiv tal-Kunsill u l-laqgħa bdiet fis-6:00pm

Preżenti:

Dr Monica Vella – Sindku
Mr Joseph Vella – Viċi Sindku
Mr. Hubert Saliba – Kunsillier
Mr Teddy Mizzi -- Kunsillier

Assenti

Dr Marthese Portelli -- Kunsillier

Uffiċjali:

Ms Sue-Ellen Bugeja – Segretarju Eżekuttiv
Mr. Carmel Grima --- Uffiċjal

Intqalet it-Talba.

1. Hatra ta' Segretarju Eżekuttiv

Il-Kunsill introduċa u awgura lis-Segretarju Eżekuttiv Sue-Ellen Bugeja għall-hatra ġdida tagħha. Is-Sindku awgurat lil Sue-Ellen fix-xogħol ġdid tagħha.

2. Performance Bonus

Il-Kunsill qabel li Mary Haber l-Assistant Principal tal-Kunsill għandha tiehu l-amount ta' 6% performance bonus.

3. Applikazzjoni mal-MEPA

Il-Kunsill iddiskuta il-bzonn li l-kunsill ikabbar kamra oħra fit-tieni sular tal-kunsill u sala fit-tielet sular. Il-Kunsill ser jitlob lill-perit biex jigi jara fil-post u jibdeu l-proċeduri kollha biex issir applikazzjoni mal-MEPA.

4. Karnival 2012

Is-Sindku kellha laqgħa mal-pulizija fejn giet diskussa l-attività tal-karnival fix-Xewkija. F'din il-laqgħa s-Sindku infurmat lill-Pulizija li minkejja l-progett ta' Triq l-



XEWKĪJA

Imgarr, l-attivitá tal-karnival ser issir u t-traffiku għandu jiġi mdawwar minn toroq oħra. Il-kunsill qiegħed jitlob kwotazzjonijiet għall-Comperes fl-Karnival.

5. Tenders

Il-Kunsill ser jitlob lill-Perit Bianco biex johrog sejha għall-disinn ta' Centru Civiku għax-Xewkija. Il-Kunsill ser johrog ukoll it-tenders ta' Tindif u Manutenzjoni ta' qtugh tal-Haxix fil-Gnien ta' Blankas u Restawr tal-Binja mwaqqa' fil-Gnien ta' Blankas.

6. Fidwa

Il-Kunsill idduskuta imma ser ikompli jiddiskuti aktar il-quddiem.

7. Transport Pubbliku

Il-kunsill irċieva diversi ilmenti dwar ir-rotta l-għdida tat-Transport. Is-Sindku infurmat lill-Kunsill li kellha diversi laqgħat mat-Trasport Malta fejn wegħdu li r-rotta li tnehhiet fl-inhawi magħrufa Ta' Hanzira kellha terga' ssir fi zmien qasir u li ser jipprovdu transport kull sagħtejn matul l-għurnata. Peress li dan is-servizz suppost li kellu jibda fl-1 ta' Settembru, 2011 mbgħad fl-1 ta' Ottubru 2011 izda sal-lum għadu ma' ngħatax lura lix-Xewkija s-Sindku pproponiet li dan is-servizz jibda jiġi offrut mill-Kunsill. Il-Kunsill qabel ma din il-proposta u għalhekk se jinhargu kwotazzjonijiet ta' servizz ta' minibus biex ir-residenti jkunu jistgħu jagħmlu uzu minnu sa meta t-Transport Malta jipprovdu t-transport tagħhom.

8. Approvazzjoni ta' hlasijiet

Il-Kunsill approva l-hlasijiet kif jidher mill-iskeda annessa mal-minuti.

9. Ilmenti u Suggerimenti

Joseph Vella l-Viċi Sindku għbed l-attenzjoni li fi Triq San Bert hemm il-hofor. Il-kunsill qabel li għandha tintbghat ittra lil Transport Malta fejn jintalab kumpens għat-triq minħabba li qed jgħaddi ammount kbir ta' traffiku min Triq San Bert. Joseph Vella staqsa ukoll rigward parking for disabled persons ta' Ryan Portelli li joqgħod fi Triq Isqof Mikiel Molino.

Il-kunsill qed jiprononi li ssir mountabale roundabout fi Triq il-Mithna tmiss ma' Triq l-Indipendenza

Mary Farrugia għamlet suggeriment dwar possibilita ta' Zebra Crossing fi Triq San Bert bejn Triq Guze D'Amato u l-Pjazza San Gwann Battista.

Guza Cassar, Blk 1 San Gwann, Triq Vjal il-Labour għamlet ilment biex titranga l-bankina. Il-Kunsill iddeċida li l-bankini tal-Home Ownership tal-Ħamrija isiru kollha mill-Fondi tal-UIF u għalhekk din taqa' taħt din l-iskema.

Mera approvata minn Transport Malta fi Triq Indipendenza kantuniera ma' Triq Rotonda.

Mera miksurá fil-Home ownership tal-Barmil. Il-Kunsill ser jara jekk din il-mera tintuzax jew le. Għandna inkellmu lil Martinu Grima.

10. Hargá għall-Malta

Il-Kunsill qabel li ssir hargá għall-familja fis-19 ta' Marzu il-Bird Park f'Malta.

11. Mistoqsija Parlamentari no. 31392 – Triq Cappelli



Il-Kunsill irċieva Mistoqsija Parlamentari dwar Triq Ċappelli li jgħaddu hafna anzjani minnha u tizloq. Il-Kunsill għamilha ċara li dan l-ilment qatt ma wasal lill-Kunsill qabel saret din il-Mistoqsija parlamentari għax kieku il-kunsill kien jindirizzaha kif soltu jagħmel meta jkun hemm xi ilment. Is-Sindku tat rendikont ta' din it-triq wara li hija għamlet spezzjoni fuq il-post flimkien mas-Segretarju Ezekuttiv tal-Kunsill. Jidher li f'din it-Triq trabba f'it hass fil-parti t'isfel tagħha biss, billi din it-triq hija dellija u ma tarax xemx, hi dejqa hafna u ma jgħaddix traffiku minnha u lanqas ma hi frekwentata minn nies. Tajjeb jingħad li f'din it-Triq hemm toqgħod familja waħda biss fil-parti ta' fuq tat-triq fejn m'hemmx din il-problema. Madanakollu l-Kunsill idduskuta dan l-ilment u ser jiehu l-passi neċessarji biex il-problema tirisolvi ruhha u dan fi zmien qasir, wara li jittiehdu l-pariri tekniċi meħtieġa.

12. Mistoqsija Parlamentari no. 31444

Il-Kunsill irċieva e-mail minghand Transport Malta dwar Mistoqsija Parlamentari rigward zebra crossings fi Triq San Bert. Il-Kunsill għibed l-attenzjoni li zebra crossing ġa hemm waħda fi Triq San Bert kantuniera ma' Pjazza San Gwann Battista. Mit-tarf l-iehor fejn Triq San Bert taqgħad ma' Triq l-Ingarr hdejn il-kapella tal-Madonna tal-Hniena, hemm diġa zebra crossing li taqşam it-triq prinċipali izda ma tkomplix għaddeja sal-ġenb l-iehor ta' Triq San Bert. Huma qablu li ikun sew li din ta' l-aħħar titkompla biex taqşam Triq San Bert. Il-Kunsill għamilha ċara li hu mportanti li l-Mistoqsija Parlamentari tagħti indikazzjoni ċara dwar il-post ezatt fejn qed jiġi propost li jsiru zebra crossings oħra biex il-Kunsill ikun jista jagħti l-kummenti tiegħu. Dan peress li dan jafettwa ukoll l-parkeġġ fi Triq San Bert.

13. Kuntratt ta' Carmelo Grima

Carmelo Grima qal li hu temm il-Kuntratt ta' Agent Segretarju Ezekuttiv fis-17 ta' Jannar 2012 u baqa' iservi fil-Kunsill bħala uffiċjal. Hu qal li jtemm dan ix-xogħol ta' uffiċjal meta l-Kunsill jagħti l-ordni għall-waqfien mix-xogħol tiegħu. Il-Kunsill iddeċieda li għalissa jibqa' sal-laqgħa li jmiss fil-25 ta' Frar 2012 fejn jiġi deċiz kemm ser idum jahdem. Carmelo Grima qal li l-paga ta' Segretarju ntemmet fis-17 ta' Jannar u qed jitlob li għal xogħol ta' wara tkun ta' uffiċjal mal-Gvern bi skala 10. Il-Kunsill qabel ma' din it-talba.

14. Tmiem il-Laqgħa

Il-Laqgħa ntemmet fis-10:00p.m. Il-Kunsill iffissaw data għall-Laqgħa Annwali nhar l-Erbgħa 15 ta' Frar fis-6:00 p.m u wara l-laqgħa tal-Kunsill fis-6:30 p.m.

Sue-Ellen Bugeja
Segretarju Ezekuttiv

Dr Monica Vella
Sindku